



သုတေသနလုပ်ငန်းများ



သုတေသနလုပ်ငန်းများ

၂၀၁၁ ခုနှစ် ဩဂုတ်လ ၁၉ ရက်နေ့တွင် ဆေးသုတေသနဦးစီးဌာန (အောက်မြန်မာပြည်)၏ ဗဟိုဇီဝဆေးပညာ စာကြည့်တိုက်အစည်းအဝေးခန်းမ၌ Korea International Cooperation Agency (KOICA) အစီအစဉ်ဖြင့် သုတေသနလုပ်ငန်းများပူးပေါင်းဆောင်ရွက်မှုကို နှစ်ဘက်သဘောတူဆွေးနွေးမှုလက်မှတ်ရေးထိုးပွဲ အခမ်းအနားကို ကျင်းပရာ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာဖေသက်ခင်နှင့် ပြည်ထောင်စုသမ္မတ မြန်မာနိုင်ငံတော်ဆိုင်ရာကိုရီးယားသမ္မတနိုင်ငံ သံအမတ်ကြီး H.E. Mr. Kim Hae Yong၊ Korea International Cooperation Agency (KOICA) ဌာနကိုယ်စားလှယ် Ms. Kim Tae Eun၊ ကျန်းမာရေးဝန်ကြီးဌာနလက်အောက်ရှိ ဦးစီးဌာနများမှ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြပါသည်။

“ပြည်သူ့အားလုံးကျန်းမာရေး သုတေသနဦးစားပေး”

သုတေသနလုပ်ငန်းများ ပူးပေါင်းဆောင်ရွက်မှု သဘောတူဆွေးနွေးမှု လက်မှတ်ရေးထိုးပွဲ အခမ်းအနား ကျင်းပခြင်း

၂၀၁၁ ခုနှစ် ဩဂုတ်လ ၁၉ ရက်နေ့တွင် ဆေးသုတေသနဦးစီးဌာန (အောက်မြန်မာပြည်)၏ ဗဟိုဇီဝဆေးပညာ စာကြည့်တိုက်အစည်းအဝေးခန်းမ၌ Korea International Cooperation Agency (KOICA) အစီအစဉ်ဖြင့် သုတေသနလုပ်ငန်းများပူးပေါင်းဆောင်ရွက်မှုကို နှစ်ဘက်သဘောတူဆွေးနွေးမှုလက်မှတ်ရေးထိုးပွဲ အခမ်းအနားကို ကျင်းပရာ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာဖေသက်ခင်နှင့် ပြည်ထောင်စုသမ္မတ မြန်မာနိုင်ငံတော်ဆိုင်ရာကိုရီးယားသမ္မတနိုင်ငံ သံအမတ်ကြီး H.E. Mr. Kim Hae Yong၊ Korea International Cooperation Agency (KOICA) ဌာနကိုယ်စားလှယ် Ms. Kim Tae Eun၊ ကျန်းမာရေးဝန်ကြီးဌာနလက်အောက်ရှိ ဦးစီးဌာနများမှ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြပါသည်။



ဆေးသုတေသနဦးစီးဌာန (အောက်မြန်မာပြည်) ခေတ္တညွှန်ကြားရေးမှူးချုပ် ဒေါက်တာမျိုးခင်နှင့် (KOICA) အဖွဲ့ ဌာန ကိုယ်စားလှယ် Ms. Kim Tae Eun တို့ က ဆွေးနွေးမှုမှတ်တမ်းကို လက်မှတ်ရေးထိုးကြသည်။ KOICAမှ အမေရိကန် ဒေါ်လာ သုံးသန်း ထောက်ပံ့ရရှိမည့် သုတေသနဓာတ်ခွဲခန်းမ "Establishment of Laboratory for Research on Communicable Diseases Project" ကို နှစ်ဖက်သဘောတူလက်မှတ်ရေးထိုးကြခြင်းဖြစ်သည်။



အဆိုပါ သုတေသနဓာတ်ခွဲခန်းမသည် ကျန်းမာရေးအဓိကပြဿနာရောဂါများဖြစ်သည့် တီဘီ၊ ငှက်ဖျား၊ အသည်းရောင် အသားဝါရောဂါများ နှင့် ပတ်သက်၍ သုတေသနလုပ်ငန်းများ ပိုမိုသုတေသန ပြုနိုင်ပြီး ရောဂါပိုးများရှာဖွေမှု နှင့် ကုသမှုများကို အဆင့်တိုးမြှင့်ရှာဖွေ သုတေသနပြုနိုင်မည် ဖြစ်သည့် အပြင် နိုင်ငံတကာသုတေသနဌာနများနှင့်လည်း ICT နည်းပညာဖြင့် ဆက်သွယ်၍ အသုံးချကာ သတင်းအချက်အလက်နည်းပညာများဖလှယ်နိုင်မည်ဖြစ်သည်။

ဆေးသုတေသနဦးစီးဌာန (အောက်မြန်မာပြည်) ၏ ပဉ္စမအကြိမ်မြောက် ဝါဆိုသင်္ဂါနိဂါး ဆက်ကပ်လှူဒါန်းပွဲအခမ်းအနားကျင်းပခြင်း

ဆေးသုတေသနဦးစီးဌာန (အောက်မြန်မာပြည်)၏ ပဉ္စမအကြိမ်မြောက် ဝါဆိုသင်္ဂါနိဂါးဆက်ကပ် လှူဒါန်းပွဲကို ၂၀၁၁ ခုနှစ် ဩဂုတ်လ ၁ ရက်၊ ဝါခေါင်လဆန်း ၂ ရက် တွင် ဗဟိုဇီဝဆေးပညာ စာကြည့်တိုက် အစည်းအဝေးခန်းမတွင် ကျင်းပခဲ့ပါသည်။ လှူဒါန်းပွဲအခမ်းအနားသို့ ရန်ကုန်တိုင်း ဒေသကြီး၊ ဗဟန်းမြို့နယ်၊ မဟာဝိသုဒ္ဓါရုံပါဠိတက္ကသိုလ် ပဓာန နာယကဆရာတော် တိပိဋကဓရ ဓမ္မဘဏ္ဍာဂါရိက အဂ္ဂမဟာပဏ္ဍိတ ဘဒ္ဒန္တသိရိန္ဒာဘိဝံသ (ယောဆရာတော်) အမှူးပြုသော ပင့်သံဃာတော်(၁၀)ပါးတို့ ကြွရောက်တော်မူကြပြီး ရန်ကုန်တိုင်းဒေသကြီး၊ လူမှုရေးဝန်ကြီးဌာန ဝန်ကြီး



ဒေါက်တာမြင့်သိန်း၊ ဆေးသုတေသနဦးစီးဌာန (အောက်မြန်မာပြည်) ခေတ္တညွှန်ကြားရေးမှူးချုပ် ဒေါက်တာမျိုးခင်၊ ဒုတိယညွှန်ကြားရေးမှူးချုပ် ဒေါက်တာရဲထွဋ်နှင့် ညွှန်ကြားရေးမှူးများ၊ အငြိမ်းစားညွှန်ကြားရေးမှူးချုပ်များ၊ ညွှန်ကြားရေးမှူးများ၊ အငြိမ်းစားဝန်ထမ်းများနှင့် ဆေးသုတေသနဦးစီးဌာန (အောက်မြန်မာပြည်)၏ အရာထမ်း၊ အမှုထမ်း ဝန်ထမ်းများ တက်ရောက်ကြည့်ညှိ၍ ဝါဆိုသင်္ကန်းနှင့် လှူဖွယ် ပစ္စည်းအစုစုကို ဆက်ကပ်လှူဒါန်းကြပါသည်။



ရှေးဦးစွာ ဆရာတော်၊ သံဃာတော်များနှင့် ဧည့်ပရိသတ်များက အခမ်းအနားကို “နမောတဿ” သုံးကြိမ် ရွတ်ဆိုဘုရားကန်တော့၍ ဖွင့်လှစ်ကြပါသည်။ ထို့ နောက်ရန်ကုန်တိုင်းဒေသကြီး၊ ဗဟန်းမြို့ နယ်၊မဟာဝိသုဒ္ဓါရုံ ပါဠိတက္ကသိုလ်၊ ပဓာန နာယက ဆရာတော် တိပိဋကဓရ ဓမ္မဘဏ္ဍာဂါရိက အဂ္ဂမဟာပဏ္ဍိတ ဘဒ္ဒန္တ သိရိန္ဒာဘိဝံသ (ယောဆရာတော်) ထံမှ ငါးပါးသီလခံယူကြပြီး၊ ဆရာတော်၊ သံဃာတော် အရှင်သူမြတ်တို့ က ပရိတ်တရားတော်များကို ရွတ်ပွားသရဇ္ဈာယ် တော်မူကြပါသည်။ ယင်းနောက် ယောဆရာတော်က “ဆွေမျိုးရင်းခြာရတနာ” ဟူသော တရားတော်မြတ်ကို ချီးမြှင့် ဟောကြား တော်မူပါသည်။



ထို့ နောက် ဆရာတော်၊ သံဃာတော်များထံ ခေတ္တညွှန်ကြားရေးမှူးချုပ် ဒေါက်တာမျိုးခင်၊ ဒုတိယညွှန်ကြားရေးမှူးချုပ် ဒေါက်တာရဲထွဋ်နှင့် ဧည့်ပရိသတ်များက ဝါဆိုသင်္ကန်းဖိစုံ၊ နဝကမ္မ အလှူတော် ငွေသုံးသိန်းသုံးသောင်းသုံးထောင် ငါးရာကျပ်၊ ဓမ္မစာပေပြန့်ပွားရေးအလှူတော်ငွေ သုံးသိန်းနှစ်သောင်းခြောက်ထောင်ရှစ်ရာကျပ်နှင့် ဝါဆိုပန်း၊ ဝါဆို ဖယောင်းတိုင်များ၊ လှူဖွယ်ပစ္စည်းများကို ဆက်ကပ်လှူဒါန်းကြပါသည်။

ဆက်လက်၍ ဆရာတော်ထံမှ ဆေးသုတေသနဦးစီးဌာန မိသားစုဧည့်ပရိသတ်များက အနမောဒနာတရားနာယူကြပြီး လှူဒါန်းမှုအစုစုတို့ အတွက်ရေစက်သွန်းချ အမျှပေးဝေကြပါသည်။

ထို့ နောက်ဒေါက်တာရဲထွဋ်မှ ရွှေမိုးငွေမိုးကြဲပက်ဖျန်း၍ ဧည့်ပရိသတ်များက “ဗုဒ္ဓသာသနံ၊ စိရံတိဋ္ဌတု” သုံးကြိမ် ရွတ်ဆို ဆုတောင်းကြကာ အခမ်းအနားကို ရုပ်သိမ်းလိုက်ပါသည်။

Myanmar Health Sciences Research Journal အယ်ဒီတာအဖွဲ့ အစည်းအဝေးကျင်းပခြင်း

ဆေးသုတေသနဦးစီးဌာန (အောက်မြန်မာပြည်) မှ ထုတ်ဝေသော Myanmar Health Sciences Research Journal ၏ အယ်ဒီတာအဖွဲ့ အစည်းအဝေးကို ၂၀၁၁ခုနှစ် ဩဂုတ်လ ၁၈ ရက် မွန်းလွဲ ၁:၀၀နာရီတွင် ဇီဝဆေးပညာသုတေသန အစည်းအဝေးခန်းမတွင် ကျင်းပရာ ဆေးသုတေသနဦးစီးဌာနမှ ခေတ္တညွှန်ကြားရေးမှူးချုပ် Editor in Chief ဒေါက်တာ မျိုးခင်၊ ဒုတိယညွှန်ကြားရေးမှူးချုပ် Editor ဒေါက်တာရဲထွဋ် နှင့် ဖိတ်ကြားထားသော ကျန်းမာရေးဝန်ကြီးဌာန လက်အောက်ရှိ ပါမောက္ခချုပ်များ၊ ပါမောက္ခများ၊ ညွှန်ကြားရေးမှူးများ နှင့် အယ်ဒီတာအဖွဲ့ဝင်များ တက်ရောက် ကြပါသည်။



အခမ်းအနားတွင် အခမ်းအနားမှူးအဖြစ် တွဲဖက်အယ်ဒီတာ ဒေါက်တာနီသက်ဦးမှ ဆောင်ရွက်ပြီး အခမ်းအနား အစီအစဉ်များကို ဖတ်ကြားပြီးနောက် ခေတ္တညွှန်ကြားရေးမှူးချုပ်, Editor in Chief ဒေါက်တာမျိုးခင်မှ အဖွင့်အမှာ စကားပြောကြားပါသည်။ ထို့နောက် Editorial member ညွှန်ကြားရေးမှူး (သုတေသန) ဒေါက်တာဝင်းအောင်မှ



၂၀၁၀-၂၀၁၁ ခုနှစ်အတွင်း Myanmar Health Sciences Research Journal များ ထုတ်ဝေနိုင်ခဲ့မှု အခြေအနေ ၊ ၂၀၁၁-၂၀၁၂ ခုနှစ် အယ်ဒီတာအဖွဲ့အတွက်လျှာထားသော အဖွဲ့ဝင်များကို တင်ပြပါသည်။ တက်ရောက်လာ ကြသော ပညာရှင်များက Editorial Committee အဖွဲ့ အမည်စာရင်းကို အတည်ပြုကြပြီး ဂျာနယ်အတွက် ဝိုင်းဝန်း ဆွေးနွေး အကြံပြု ကြပါသည်။ ထို့နောက် ခေတ္တညွှန်ကြားရေးမှူးချုပ် ဒေါက်တာ မျိုးခင်မှ နိဂုံးချုပ် စကားပြောကြားပြီး၊ အခမ်းအနားကို မွန်းလွဲ ၂:၃၀ နာရီ တွင် ရုပ်သိမ်းခဲ့ပါသည်။

နိုင်ငံဝန်ထမ်းပင်စင်လစာများအားတိုးမြှင့်သတ်မှတ်ခြင်းအတွက် အငြိမ်းစားဆေးသုတေသနများ၏ ပင်စင်လစာများ တိုးမြှင့်ရရှိရန်စီစဉ်ဆောင်ရွက်ပေးခြင်း

ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုအစိုးရအဖွဲ့ ၏ ၂၀၁၁ ခုနှစ်၊ ဇွန်လ ၃၀ ရက်နေ့ တွင် ကျင်းပသော အစည်းအဝေးအမှတ်စဉ် (၁၂/၂၀၁၁)မှ အငြိမ်းစားဝန်ထမ်းများ၏စားဝတ်နေရေးသက်သာမှု ရှိစေရန်အတွက် အငြိမ်းစား ဝန်ထမ်းများ၏ ပင်စင်လစာကိုတိုးမြှင့်ပေးရန်ဆုံးဖြတ်ချက်အရ ဘဏ္ဍာရေးနှင့်အခွန်ဝန်ကြီးဌာနမှ အမိန့် ကြော်ငြာစာ အမှတ် (၁၀၆/၂၀၁၁) ဖြင့် နိုင်ငံဝန်ထမ်းပင်စင်လစာများအား တိုးမြှင့်သတ်မှတ်ခြင်းကို ထုတ်ပြန်ကြေငြာခဲ့ပါသည်။

သို့ ဖြစ်၍ ဆေးသုတေသနဦးစီးဌာန (အောက်မြန်မာပြည်)မှ အငြိမ်းစားအရာထမ်း၊ အမှုထမ်း စုစုပေါင်း ၁၂၀ယောက် တို့ ၏ပင်စင်လစာများအားတိုးမြှင့်ခံစားနိုင်ရန် ဇူလိုင်လ ၄ ရက်နေ့ မှစတင်၍ စီစဉ်ဆောင်ရွက်ပေးနိုင်ခဲ့ပါသည်။



သုတေသနဆိုင်ရာ ဟောပြောပွဲများ ကျင်းပခြင်း

“Body Composition and Risk for Chronic Disease”

၂၀၁၁ ခုနှစ် ဩဂုတ်လ ၃၀ ရက် မွန်းလွဲ ၁:၃၀ နာရီတွင် ဆေးသုတေသနဦးစီးဌာန (အောက်မြန်မာပြည်) ၏ ဗဟိုဇီဝ ဆေးပညာစာကြည့်တိုက် အစည်းအဝေးခန်းမ၌ အိန္ဒိယနိုင်ငံ ဘင်ဂလားမြို့၊ ဖိန် ဂျန်ဆေးပညာကောလိပ်မှ Dr Anura V Kurpad (MD, PhD, FAMS), Professor of Physiology သည် “Body Composition and Risk for Chronic Disease” ခေါင်းစဉ်ဖြင့် သုတေသနဟောပြောပွဲ ပြုလုပ်ခဲ့ပါသည်။

အဆိုပါဟောပြောပွဲတွင် သဘာပတိအဖြစ် ဒေါက်တာခင်မေဦး၊ ညွှန်ကြားရေးမှူး(သုတေသန) ဆေးသုတေသနဦးစီးဌာန (အောက်မြန်မာပြည်)က ဆောင်ရွက်ပြီး ဆေးသုတေသနဦးစီးဌာန (အောက်မြန်မာပြည်) ခေတ္တညွှန်ကြားရေးမှူးချုပ် ဒေါက်တာမျိုးခင်၊ ဒုတိယညွှန်ကြားရေးမှူးချုပ် ဒေါက်တာရဲထွဋ်၊ ပါမောက္ခချုပ် ဒေါက်တာတင့်ဆွေလတ် ဆေးတက္ကသိုလ်(၂)၊ ပါမောက္ခ/ဌာနမှူး ဒေါက်တာမြတ်သန္တာ ဆေးတက္ကသိုလ်(၁)နှင့် ဆေးသုတေသနဦးစီးဌာန (အောက်မြန်မာပြည်)မှ ညွှန်ကြားရေးမှူးများ၊ စိတ်ပါဝင်စားသောသုတေသီပညာရှင်များ တက်ရောက်ကြ၍ သိလိုသည် များကို မေးမြန်းဆွေးနွေး ကြပါသည်။



ဟောပြောပွဲအပြီးတွင် ဧည့်သည် Dr. Anura V Kurpad နှင့်အဖွဲ့ဝင်များအား ဆေးသုတေသနဦးစီးဌာန (အောက်မြန်မာပြည်) ခေတ္တညွှန်ကြားရေးမှူးချုပ် ဒေါက်တာမျိုးခင်နှင့်အဖွဲ့ မှ ဂုဏ်ပြုလက်ဆောင်ပစ္စည်းများ ပေးအပ် ကြပါသည်။

“Population Genetics of *Anopheles dirus* Mosquitoes in Southeast Asia”

၂၀၁၁ ခုနှစ် စက်တင်ဘာလ ၅ ရက် မွန်းလွဲ ၂နာရီတွင် ဆေးသုတေသနဦးစီးဌာန (အောက်မြန်မာပြည်)၏ ဗဟိုဇီဝဆေးပညာ စာကြည့်တိုက်အစည်းအဝေးခန်းမ၌ အင်္ဂလန်နိုင်ငံ၊ မန်ချက်စတာတက္ကသိုလ်မှ Dr Catherine Walton (BSc, MSc, PhD), Computational Evolutionary Biology Group, Faculty of Life Sciences သည် “Population genetics of *Anopheles dirus* mosquitoes in Southeast Asia” ခေါင်းစဉ်ဖြင့် သုတေသနဟောပြောပွဲပြုလုပ်ခဲ့ပါသည်။



အဆိုပါ ဟောပြောပွဲတွင် သဘာပတိအဖြစ် ဆေးသုတေသနဦးစီးဌာန (အောက်မြန်မာပြည်) ဒုတိယညွှန်ကြားရေးမှူးချုပ် ဒေါက်တာရဲထွဋ်က ဆောင်ရွက်ပြီး ခေတ္တညွှန်ကြားရေးမှူးချုပ် ဒေါက်တာမျိုးခင်၊ ပါမောက္ခ/ဌာနမှူး ဒေါက်တာကြည်ကြည်သင်း ဆေးတက္ကသိုလ်(၁) နှင့် ဆေးသုတေသနဦးစီးဌာန (အောက်မြန်မာပြည်) ညွှန်ကြားရေးမှူးများ၊ စိတ်ပါဝင်စားသောသုတေသီပညာရှင်များ တက်ရောက်ကြ၍ သိလိုသည်များကို မေးမြန်း ဆွေးနွေး ကြပါသည်။


ကျန်းမာရေးသုတေသနနည်းပညာသင်တန်း (၂၀၁၁) ဖွင့်လှစ်ခြင်း

နှစ်စဉ်ကျင်းပမြဲဖြစ်သော ကျန်းမာရေးသုတေသနနည်းပညာသင်တန်း(၂၀၁၁)ဖွင့်ပွဲ အခမ်းအနားကို ၂၀၁၁ ခုနှစ် စက်တင်ဘာလ ၂၆ ရက် တနင်္လာနေ့ နံနက် ၈:၀၀နာရီတွင် ဆေးသုတေသနဦးစီးဌာန (အောက်မြန်မာပြည်) ဗဟိုဇီဝဆေးပညာစာကြည့်တိုက် Auditorium ခန်းမတွင် ကျင်းပရာ ဆေးသုတေသနဦးစီးဌာန (အောက်မြန်မာပြည်) ခေတ္တညွှန်ကြားရေးမှူးချုပ် ဒေါက်တာမျိုးခင်၊ ဆေးတက္ကသိုလ်(၂)ပါမောက္ခချုပ် ဒေါက်တာတင့်ဆွေလတ်၊ ပြည်သူ့ကျန်းမာရေးတက္ကသိုလ်ပါမောက္ခချုပ် ဒေါက်တာနေစိုးမောင်နှင့် ဖိတ်ကြားထားသူများ၊ ကျန်းမာရေးဝန်ကြီးဌာန လက်အောက်ရှိ ဦးစီးဌာနများမှ သင်တန်းသား/သင်တန်းသူ ၅၇ ဦးတို့ တက်ရောက်ကြပါသည်။



အဆိုပါအခမ်းအနားတွင် ဆေးသုတေသနဦးစီးဌာန ခေတ္တညွှန်ကြားရေးမှူးချုပ် ဒေါက်တာမျိုးခင်မှ အဖွင့်အမှာစကားပြောကြားပြီး နံနက် ၈:၄၅နာရီတွင် အခမ်းအနားကို ရုပ်သိမ်းပါသည်။ သင်တန်းကာလမှာ စက်တင်ဘာလ ၂၆ ရက် (တနင်္လာနေ့)မှ ၂၈ ရက် (ဗုဒ္ဓဟူးနေ့)ထိဖြစ်ပါသည်။

ထို့နောက် ပထမနေ့ သင်တန်း စတင်ပို့ချရာ ညွှန်ကြားရေးမှူး ဒေါက်တာစန်းရွှေမှ What is Research?၊ ဒေါက်တာစောစောမှ Problem Identification, Analysis & Statement၊ ဒေါက်တာဥမ္မာမှ Literature Search နှင့် Demonstration of Electronic Search၊ ဒေါက်တာခင်စောအေးမှ Bio-ethics in Medical Research တို့ကို အသီးသီးဟောပြောပို့ချကြပါသည်။ ထို့နောက် သင်တန်းသား/ သင်တန်းသူများအား အုပ်စုစုခွဲ၍ အုပ်စုလိုက် ဆွေးနွေးစေပါသည်။



ပထမနေ့ ၎င်း၏လည်ပိုင်းသင်တန်းတွင် ဒေါက်တာသောင်းလှမှ Formulation of Objectives and Hypothesis၊ ဒေါက်တာဖေသန်းထွန်းမှ Variables တို့ကို ဆက်လက် သင်ကြားပို့ချကြပါသည်။



ဒုတိယနေ့ သင်တန်းတွင် ဒေါက်တာမျိုးမျိုးမွန်မှ Study Design နှင့် Data Collection Method၊ ဒေါက်တာခင်သက်ဝေမှ Reliability and Validity၊ ဒေါက်တာခင်စောအေးမှ Writing informed consent form၊ ဒေါက်တာလဲ့လဲ့ဝင်းမှ Sampling and Sample Size၊ ဒေါက်တာကျော်ဦးမှ Data Management & Plan for Analysis၊ ဒေါက်တာတင်ဦးမှ Data Presentation တို့ကို ဆက်လက် သင်ကြားပို့ချကြပြီး သင်တန်းသားများမှ Group work များ ဆောင်ရွက်ကြပါသည်။





သင်တန်းနောက်ဆုံးနေ့ တွင် ဒေါက်တာကျော်ဦးမှ Statistical Methods၊ ဒေါက်တာသောင်းလှိုင်မှ Preparation of Protocol ၊ ဒေါက်တာဝါဝါအောင်မှ Preparation of Thesis တို့ ကိုသင်ကြားပို့ချပြီးမွန်းလွဲပိုင်း Plenary Session တွင် သက်ဆိုင်ရာအုပ်စုလိုက် ရေးသားပြုစုထားသည့် သုတေသနအဆိုပြုလွှာများကို သင်တန်းသားကိုယ်စားလှယ်များမှ ပိုင်းဝန်းဆွေးနွေးအကြံပြုကြပါသည်။



ထို့နောက် သင်တန်းပိတ်ပွဲကို ညနေ၇:၃၀နာရီတွင်ကျင်းပရာ ဒုတိယညွှန်ကြားရေးမှူးချုပ် ဒေါက်တာရဲထွဋ်မှ အပိတ်အမှာစကားပြောကြားပြီး အခမ်းအနားကို ညနေ၄:၀၀နာရီတွင် ရုပ်သိမ်းလိုက်ပါသည်။

အမျိုးသားအဆင့် ငှက်ဖျားပိုးသွေးမှန်ပြားများစုဆောင်းထိန်းသိမ်းခြင်းသင်တန်းဆင်းပွဲကျင်းပခြင်း

ကမ္ဘာ့ကျန်းမာရေးအဖွဲ့ ၏ ပံ့ပိုးကူညီမှုဖြင့်ဆေးသုတေသနဦးစီးဌာန (အောက်မြန်မာပြည်) ကပ်ပါးပိုးဗေဒသုတေသနဌာနခွဲတွင် စက်တင်ဘာ ၁၀ ရက် နေ့မှစ၍၅ရက်ကြာ ပို့ချခဲ့သော အမျိုးသားအဆင့်ငှက်ဖျားပိုးသွေးမှန်ပြားများ စုဆောင်းထိန်းသိမ်းခြင်းသင်တန်း၊ သင်တန်းဆင်းပွဲအခမ်းအနားကို ဆေးသုတေသနဦးစီးဌာန (အောက်မြန်မာပြည်) ဗဟိုဇီဝဆေးပညာစာကြည့်တိုက် Auditoriumခန်းမ၌ ၂၀၁၁ ခုနှစ် စက်တင်ဘာလ ၃၀ရက် မွန်းလွဲ ၂:၀၀ နာရီတွင် ကျင်းပခဲ့ပါသည်။



အဆိုပါအခမ်းအနားသို့ ဆေးသုတေသနဦးစီးဌာန (အောက်မြန်မာပြည်) မှ ဒုတိယညွှန်ကြားရေးမှူးချုပ် ဒေါက်တာရဲထွဋ် နှင့် ညွှန်ကြားရေးမှူးများ၊ ကမ္ဘာ့ကျန်းမာရေးအဖွဲ့ မှ ငှက်ဖျားရောဂါဆိုင်ရာတာဝန်ခံပုဂ္ဂိုလ် Dr. Krong Thong၊ ငှက်ဖျားပိုးနှင့်သက်ဆိုင်သောကျွမ်းကျင်ပညာရှင် သင်တန်းဆရာ Mr. Sherwin Galit နှင့် ဖိတ်ကြားထားသူများ၊ သင်တန်းသား/ သင်တန်းသူများ တက်ရောက် ကြပါ သည်။



ထို့ နောက် ဒုတိယညွှန်ကြားရေးမှူးချုပ်မှသင်တန်းဆင်းအမှာ စကားပြောကြားပြီး၊ ကမ္ဘာ့ကျန်းမာရေးအဖွဲ့ မှ Dr. Krong Thong မှလည်း အမှာစကား ပြောကြားပါသည်။ ဆက်လက် ၍ သင်တန်းဆင်းအောင်လက်မှတ်များကို ဒုတိယညွှန်ကြားရေးမှူးချုပ် ဒေါက်တာရဲထွဋ်နှင့် Dr.Krong Thongတို့မှ သင်တန်းသား/သင်တန်းသူများအား အသီးသီး ပေးအပ်ချီးမြှင့်ပြီး အခမ်းအနားကို အကျွေးအမွေးဖြင့် တည်ခင်း ဧည့်ခံ၍ ရပ်သိမ်းလိုက်ပါသည်။

အပြည်ပြည်ဆိုင်ရာအကျမြူစွမ်းအင်အေဂျင်စီမှပုဂ္ဂိုလ်များလာရောက်ခြင်း

၂၀၁၁ ခုနှစ် စက်တင်ဘာလ ၂၉ ရက် မွန်းလွဲ ၂:၀၀ နာရီ တွင်ဆေးသုတေသနဦးစီးဌာန (အောက်မြန်မာပြည်) BRC အစည်းအဝေးခန်းမတွင် အပြည်ပြည်ဆိုင်ရာအကျမြူစွမ်းအင်အေဂျင်စီ၊ အာရှနှင့်ပစိဖိတ်ဒေသဆိုင်ရာ ဌာနမှူး Mr. Oscar Acuna နှင့် အစီအစဉ်စီမံခန့်ခွဲရေးအရာရှိ Mr. Xiankai Shen တို့သည် ဆေးသုတေသနဦးစီးဌာန (အောက်မြန်မာပြည်) ဓေတ္တညွှန်ကြားရေးမှူးချုပ်ဒေါက်တာမျိုးခင်၊ ဒုတိယညွှန်ကြားရေးမှူးချုပ် ဒေါက်တာရဲထွဋ်နှင့် ညွှန်ကြားရေးမှူးများ၊ အပြည်ပြည်ဆိုင်ရာအကျမြူစွမ်းအင်အေဂျင်စီအထောက်အပံ့ဖြင့် သုတေသနလုပ်ငန်းများ ဆောင်ရွက်လျက်ရှိသည့် သုတေသီများနှင့်လာရောက်တွေ့ဆုံ၍သုတေသနလုပ်ငန်းများအခြေအနေကိုဆွေးနွေးခဲ့ကြပါသည်။



၂၀၁၁ခုနှစ်၊ မြန်မာနိုင်ငံကျန်းမာရေးဆိုင်ရာသုတေသနညီလာခံ အတွက် သုတေသနစာတမ်းတင်သွင်းမှုများ၊ ဆေးနှင့်ဆေးကရိယာပြခန်းများ၊ ပိုစတာပြခန်းများနှင့် ပညာရပ်ဆိုင်ရာဟောပြောပွဲများတွင် ပါဝင်ဆင်နွှဲနိုင်ပါရန် ဖိတ်ခေါ်ခြင်း

၂၀၁၁ခုနှစ်၊ မြန်မာနိုင်ငံ ကျန်းမာရေးဆိုင်ရာ သုတေသန ညီလာခံ

(၉-၁-၂၀၁၂) ရက်မှ (၁၃-၁-၂၀၁၂) ရက်အထိ
ဆေးသုတေသနဦးစီးဌာန (အောက်မြန်မာပြည်)

ကျန်းမာရေးဝန်ကြီးဌာနမှ ကြီးမှူးကျင်းပသည့် ၂၀၁၁ ခုနှစ်၊ မြန်မာနိုင်ငံ ကျန်းမာရေးဆိုင်ရာသုတေသန ညီလာခံကို (၉-၁-၂၀၁၂) ရက် တနင်္လာနေ့ မှ (၁၃-၁-၂၀၁၂) ရက် သောကြာနေ့ အထိ ဆေးသုတေသနဦးစီးဌာန (အောက်မြန်မာပြည်)တွင် ကျင်းပရန် စီစဉ်ထားပါသည်။

ညီလာခံတွင် ကျန်းမာရေးသုတေသနစာတမ်းဖတ်ပွဲ၊ ကျန်းမာရေးသုတေသန ပိုစတာပြပွဲနှင့် ကျန်းမာရေး ပညာရပ်ဆိုင်ရာ ဟောပြောပွဲများ ပါဝင်မည်ဖြစ်ရာ စိတ်ပါဝင်စားသူ ပြည်တွင်းပြည်ပမှ ပညာရှင်များအား ဖိတ်ခေါ်အပ်ပါသည်။ သုတေသနစာတမ်းတင်သွင်းရန်အတွက် စာတမ်းအကျဉ်းကို (၂၈-၁၀-၂၀၁၁) ရက် နောက်ဆုံးထား၍ လည်းကောင်း၊ စာတမ်းအပြည့်အစုံကို (၃၀-၁၁-၂၀၁၁) ရက် နောက်ဆုံးထား၍လည်းကောင်း ဆေးသုတေသနဦးစီးဌာန (အောက်မြန်မာပြည်)သို့ ပေးပို့နိုင်ပါသည်။

ပြည်တွင်း၊ ပြည်ပ NGO အဖွဲ့ အစည်းများ၊ ဆေးဝါးကုမ္ပဏီများ၊ ဓာတ်ခွဲခန်းကရိယာနှင့် ဓာတုပစ္စည်းတင်သွင်းသည့်ကုမ္ပဏီများနှင့် ပြည်တွင်း၊ ပြည်ပပုဂ္ဂလိကဆေးရုံများ၊ ဓာတ်ခွဲခန်းများ၊ ဆေးခန်းများအားလည်း ဆေးပစ္စည်းကရိယာပြခန်းများ၊ ပိုစတာပြခန်းများနှင့် ပညာရပ်ဆိုင်ရာဟောပြောပွဲများတွင် ပါဝင်ဆင်နွှဲနိုင်ပါရန် ဖိတ်ခေါ်အပ်ပါသည်။

၂၀၁၁ခုနှစ်၊ မြန်မာနိုင်ငံကျန်းမာရေးဆိုင်ရာသုတေသန ညီလာခံကျင်းပရေး လုပ်ငန်းကော်မတီ
ဆေးသုတေသနဦးစီးဌာန (အောက်မြန်မာပြည်)
အမှတ်(၅)၊ ဇီဝကလမ်း၊ ဒဂုံစာတိုက်၊ ၁၁၁၉၁၊ ရန်ကုန်မြို့
ပြည်ထောင်စုသမ္မတမြန်မာနိုင်ငံတော်

စာတမ်းတင်သွင်းမှုများနှင့် ဆေးပစ္စည်းကရိယာပြခန်းများ၊ ပိုစတာပြခန်းများအတွက် အသေးစိတ်သိလိုပါက ဖော်ပြပါ E-mail သို့ ဆက်သွယ်နိုင်ပါသည်။

E-mail: publicationdmr@gmail.com

“ဝမ်းနည်းကြောင်း မှတ်တမ်းတင်ခြင်း”

ဆေးသုတေသနဦးစီးဌာန (အောက်မြန်မာပြည်) တွင် ၁၉၉၀ မှ ၁၉၉၈ ခုနှစ် တာဝန်ထမ်းဆောင်ခဲ့သော ဦးလှမြင့် (ထားဝယ်)၊ ညွှန်ကြားရေးမှူး (စီမံ) (အငြိမ်းစား) အသက် (၇၆) နှစ်သည် ၁၈-၈-၂၀၁၁ရက် (ကြာသာပတေးနေ့) မွန်းလွဲ ၁:၂၀ နာရီတွင် ရန်ကုန်ပြည်သူ့ ဆေးရုံကြီး၌ ကွယ်လွန်ကြောင်း သိရှိရပါသဖြင့် မိသားစုနှင့် ထပ်တူ ဝမ်းနည်းကြောင်း မှတ်တမ်းတင်အပ်ပါသည်။



◆ သော့ချက် ◆

- ◆ ကိုယ်ကျိုးမဖက်၊ နိုင်ငံတွက်မို့ ကုန်ထွက်တိုးရေး၊ လုပ်ဆောင်ပေးသည် အရေးပါသည့်ခွဲ လုပ်သား။
- ◆ ကိုယ်ကျိုးမဖက်၊ နိုင်ငံတွက်မို့ အသက်လှူဒါန်း၊ တာဝန်ထမ်းသည် အစွမ်းထက်သည့်ဇာနည်ဘွား။
- ◆ ကိုယ်ကျိုးမဖက်၊ နိုင်ငံတွက်မို့ အထွက်တိုးရေး၊ စိုက်ပျိုးပေးသည် လေးစားရသည့်လယ်သမား။
- ◆ ထိုထိုလုပ်သား၊ ပြည်သူများ၏ အလေးထားရာ၊ စိတ်၊ ခန္ဓာတို့ ကျန်းမာရေးတွက်၊ စမ်းသပ်ချက်ဖြင့် တွက်ချက်ဖော်ထုတ်၊ သုတေသနလုပ်သည့် အားထုတ်ကြိုးပမ်း၊ ဝန်ထမ်းများလည်း လူအားဉာဏ်အား၊ စွမ်းပကားနှင့် လူသားတို့ တွက်၊ ထမ်းဆောင်ရွက်သည် သက်ရှည်ကျန်းမာပြည်ချမ်းသာလိမ့်။



။
ဒဂုံကြည်ဇော်

**ဆေးသုတေသနဦးစီးဌာန (အောက်မြန်မာပြည်) အီလက်ထရောနစ်သတင်းလွှာ
အယ်ဒီတာအဖွဲ့ မှစီစဉ်ဖြန့်ဝေပါသည်။**